

శ్రీ రుద్రం నమకమ్

శ్రీ రుద్ర ప్రశ్నః

కృష్ణ యజుర్వేదీయ తైత్తిరీయ సంహితా
చతుర్థం వైశ్వదేవం కాండమ్ పంచమః ప్రపాఠకః

ఓం నమో భగవతే' రుద్రాయ ||

నమ'స్తే రుద్ర మన్యవ' ఉతోత ఇష'వే నమః' | నమ'స్తే అస్తు ధన్వ'నే
బాహుభ్యా'ముత తే నమః' | యా త ఇషుః' శివత'మా శివం బభూవ' తే ధనుః' |
శివా శ'రవ్యా' యా తవ తయా' నో రుద్ర మృడయ | యా తే' రుద్రశివా
తనూరఘో'రా౨ పా'పకాశినీ | తయా' నస్తనువా శంత'మయా
గిరి'శంతాభిచా'కశీహి | యామిషుం' గిరిశంత హస్తే బిభర్ష్యస్త'వే | శివాం గి'రిత్ర
తాం కు'రు మా హిగ్'మ్ సీః పురు'షం జగ'త్ | శివేన వచ'సా త్వా
గిరిశా'చ్ఛా'వదామసి | యథా' నః సర్వమిజ్జగ'దయక్ష్యగ్'మ్ సుమనా అస'త్ |
అధ్య'వో చదధివక్తా ప్ర'థమో దైవ్యో' భిషక్ | అహీగ్'ళ్ళ
సర్వాం'జ □ంభయ □ంత్సర్వా'ళ్ళ యాతుధాన్యః' | అసౌ యస్తామ్రో అ'రుణ
ఉత బభ్రుః సు'మ □ంగళః' | యే చేమాగ్'మ్ రుద్రా అభితో' దిక్షు శ్రితాః
స'హస్రశో౨ వైషాగ్' □ం హేడ' ఈమహి | అసౌ యో'౨ వసర్ప'తి నీల'గ్రీవో
విలో'హితః | ఉతైనం' గోపా అ'దృశన్-నదృ'శన్-నుదహార్యః' | ఉతైనం విశ్వా'
భూతాని స దృష్టో మృ'డయాతి నః | నమో' అస్తు నీల'గ్రీవాయ సహస్రాక్షాయ
మీఢు'షే" | అథో యే అస్య సత్వా'వో౨ హం తేభ్యో'౨ కరన్నమః' | ప్రముం'చ

ధన్వ'నస్-త్వముభయోరార్షి' యోర్జ్యం | యాశ్చతే హస్త ఇష'వః పరా తా
 భ'గవో వప | అవతత్య ధనుస్త్వగ్^మ్ సహ'స్రాక్ష శతే'షుధే | విశీర్య' శల్యానాం
 ముఖా' శివో నః' సుమనా' భవ | విజ్యం ధనుః' కషర్దినో విశ'త్యో బాణ'వాగ్^మ్
 ఉత | అనే'శన్-నస్యేష'వ ఆభుర'స్య నిష □ంగధిః | యా తే'హేతిర్-మీ'డుష్టమ
 హస్తే' బభూవ' తే ధనుః' | తయా_స్మాన్, విశ్వ'తస్-త్వమ'యక్ష్మయా పరి'బ్బుజ
 | నమ'స్తే అస్త్వాయుధాయానా'తతాయ ధృష్ణ'వే" | ఉభాభ్యా'ముత తే నమో'
 బాహుభ్యాం తవ ధన్వ'నే | పరి'తే ధన్వ'నో హేతిరస్మాన్-వృ'ణక్తు విశ్వ'తః | అథో
 య ఇ'షుధిస్తవారే అస్మన్నిధే'హి తం || 1 ||

శంభ'వే నమః' | నమ'స్తే అస్తు భగవన్-విశ్వేశ్వ'రాయ' మహాదే'వాయ'
 త్ర్య□ంబకాయ' త్రిపురా □ంతకాయ' త్రికాగ్నికాలాయ' కాలాగ్నిరుద్రాయ'
 నీలకంఠాయ' మృత్యుంజయాయ' సర్వేశ్వ'రాయ' సదాశివాయ' శ్రీమన్-
 మహాదే'వాయు నమః' ||

నమో హిర'ణ్య బాహవే సేనాన్యే' దిశాం చ పత'యే నమో నమో' వృక్షే'భ్యో
 హరి'కేశేభ్యః పశూనాం పత'యే నమో నమః' సస్పింజ'రాయ త్విషీ'మతే పథీనాం
 పత'యే నమో నమో' బభ్రు'శాయ' వివ్యాధినే_న్నా'నాం పత'యే నమో నమో
 హరి'కేశాయోపవీ'తినే' పుష్టానాం పత'యే నమో నమో' భవస్య' హేత్యై జగ'తాం
 పత'యే నమో నమో' రుద్రాయా'తతావినే క్షే'త్రా'ణాం పత'యే నమో నమః'
 సూతాయాహం'త్యాయ వనా'నాం పత'యే నమో నమో రో'హితాయ స్థపత'యే
 వృక్షా'ణాం పత'యే నమో నమో' మ □ంత్రినే' వాణిజాయ కక్షా'ణాం పత'యే
 నమో నమో' భువ □ంతయే' వారివస్కు'తా-యౌష'ధీనాం పత'యే నమో నమ'
 ఉచ్చైర్-ఘో'షాయాక్ర □ందయ'తే పత్తీ'నాం పత'యే నమో నమః'

కృత్స్నవీతాయ ధావతే సత్త్వ'నాం పత'యే నమః' || 2 ||

నమః సహ'మానాయ నివ్యాధిన' ఆవ్యాధినీ'నాం పత'యే నమో నమః'
కకుభాయ' నిష□ంగిణే" స్తైనానాం పత'యే నమో నమో' నిష□ంగిణ'
ఇషుధిమతే' తస్క'రాణాం పత'యే నమో నమో వంచ'తే పరివంచ'తే
స్తాయూనాం పత'యే నమో నమో' నిచేరవే' పరిచరాయార'ణ్యానాం పత'యే
నమో నమః' సృకావిభ్యో జిఘాగ్ ^మ్'సద్భ్యో ముష్ణతాం పత'యే నమో
నమో'2 సమద్భ్యో నక్త□ంచర'ద్భ్యః ప్రక్త□ంతానాం పత'యే నమో నమ'
ఉష్ణీషినే' గిరిచరాయ' కులు□ంచానాం పత'యే నమో నమ ఇషు'మద్భ్యో
ధన్వావిభ్య'శ్చ వో నమో నమ' ఆతన్-వానేభ్యః' ప్రతిదధా'నేభ్యశ్చ వో నమో నమ'
ఆయచ్చ'ద్భ్యో విస్సుజద్-భ్య'శ్చ వో నమో నమో2 స్స'ద్భ్యో విద్య'ద్-భ్యశ్చ వో
నమో నమ ఆసీ'నేభ్యః శయా'నేభ్యశ్చ వో నమో నమః' స్వపద్భ్యో జాగ్ర'ద్-భ్యశ్చ వో
నమో నమస్తిష్ఠ'ద్భ్యో ధావ'ద్-భ్యశ్చ వో నమో నమః' సభాభ్యః' సభాప'తిభ్యశ్చ వో
నమో నమో అశ్వేభ్యో2 శ్వ'పతిభ్యశ్చ వో నమః' || 3 ||

నమ' ఆవ్యాధినీ'భ్యో వివిధ్య'□ంతీభ్యశ్చ వో నమో నమ
ఉగ'ణాభ్యస్తగం-హతీభ్యశ్చ' వో నమో నమో' గృత్సేభ్యో' గృత్సప'తిభ్యశ్చ వో
నమో నమో వ్రాతే'భ్యో వ్రాత'పతిభ్యశ్చ వో నమో నమో' గణేభ్యో' గణప'తిభ్యశ్చ
వో నమో నమో విరూ'పేభ్యో విశ్వరూ'పేభ్యశ్చ వో నమో నమో' మహద్భ్యః',
క్షుల్లకేభ్య'శ్చ వో నమో నమో' రథిభ్యో2 రథేభ్య'శ్చ వో నమో నమో రథే'భ్యో
రథ'పతిభ్యశ్చ వో నమో నమః' సేనా"భ్యః సేనానిభ్య'శ్చ వో నమో నమః',
క్షత్తుభ్యః' సంగ్రహీత్యభ్య'శ్చ వో నమో నమస్తక్ష'భ్యో రథకారేభ్య'శ్చ వో నమో'
నమః కులా'లేభ్యః కర్మారే'భ్యశ్చ వో నమో నమః' పు□ంజిష్ఠే'భ్యో నిషాదేభ్య'శ్చ

వో నమో నమః' ఇషుక్పద్భ్యో' ధన్వక్పద్-భ్య'శ్చ వో నమో నమో' మృగయుభ్యః'
 శ్వనిభ్య'శ్చ వో నమో నమః శ్వభ్యః శ్వప'తిభ్యశ్చ వో నమః' || 4 ||

నమో' భవాయ' చ రుద్రాయ' చ నమః' శర్వాయ' చ పశుపతయే చ నమో
 నీలగ్రీవాయ చ శితికంఠాయ చ నమః' కపర్దినే' చ వ్యు'ప్తకేశాయ చ నమః'
 సహస్రాక్షాయ' చ శతధ'న్వనే చ నమో' గిరిశాయ' చ శిపివిష్టాయ' చ నమో'
 మీఢుష్ట'మాయ చేషు'మతే చ నమో" ప్రాస్వాయ' చ వామనాయ' చ నమో'
 బృహతే చ వర్షీ'యసే చ నమో' వృద్ధాయ' చ స □ంవధ్వ'నే చ నమో
 అగ్రి'యాయ చ ప్రథమాయ' చ నమ' ఆశవే' చాజిరాయ' చ నమః శీఘ్రి'యాయ
 చ శీభ్యాయ' చ నమ' క్షిర్మా'య చావస్వన్యాయ' చ నమః' స్తోత్రస్యాయ' చ
 ద్వీప్యాయ' చ || 5 ||

నమో" జ్యేష్ఠాయ' చ కనిష్ఠాయ' చ నమః' పూర్వజాయ' చాపరజాయ' చ నమో'
 మధ్యమాయ' చాపగల్భాయ' చ నమో' జఘన్యాయ' చ బుద్ధి'యాయ చ నమః'
 స్తోభ్యాయ' చ ప్రతిసర్వాయ' చ నమో యామ్యాయ' చ క్షేమ్యాయ' చ నమ'
 ఉర్వ్యాయ' చ ఖల్యాయ' చ నమః శ్లోక్యాయ' చావసాన్యాయ' చ నమో
 వన్యాయ' చ కక్ష్యాయ' చ నమః' శ్రవాయ' చ ప్రతిశ్రవాయ' చ నమ'
 ఆశుషే'ణాయ చాశుర'థాయ చ నమః శూరా'య చావభి □ందతే చ నమో'
 వర్మిణే' చ వరూధినే' చ నమో' బిల్వినే' చ కవచినే' చ నమః' శ్రుతాయ' చ
 శ్రుతసే'నాయ చ || 6 ||

నమో' దుండుభ్యాయ' చాహవన్యాయ' చ నమో' ధృష్ణవే' చ ప్రమ్మశాయ' చ
 నమో' దూతాయ' చ ప్రహితాయ' చ నమో' నిష □ంగిణే' చేషుధిమతే' చ

నమస్-తీక్ష్ణేష'వే చాయుధినే' చ నమః' స్వాయుధాయ' చ సుధన్వనే' చ నమః
 స్రుత్యా'య చ పథ్యా'య చ నమః' క్షాట్యా'య చ నీప్యా'య చ నమః' సూద్యా'య
 చ సరస్యా'య చ నమో' వాద్యా'య' చ వైశ్వాంతాయ' చ నమః' కూప్యా'య
 చావట్యా'య చ నమో' వర్ష్యా'య చావర్ష్యా'య' చ నమో' మేఘ్యా'య చ
 విద్యుత్యా'య చ నమ' క్షధియా'య చాతప్యా'య చ నమో' వాత్యా'య చ
 రేషియా'య చ నమో' వాస్తువ్యా'య చ వాస్తుపాయ' చ || 7 ||

నమః' సోమాయ' చ రుద్రాయ' చ నమస్తామ్రాయ' చారుణాయ' చ నమః'
 శ్వాంగాయ' చ పశుపతయే' చ నమ' ఉగ్రాయ' చ భీమాయ' చ నమో'
 అగ్రేవధాయ' చ దూరేవధాయ' చ నమో' హింత్రి' చ హనీ'యసే' చ నమో'
 వృక్షేభ్యో' హరి'కేశేభ్యో' నమస్తారాయ' నమశ్శ్వాంభవే' చ మయోభవే' చ నమః'
 శంకరాయ' చ మయస్కరాయ' చ నమః' శివాయ' చ శివత'రాయ' చ
 నమస్తీర్థాయ' చ కూల్యా'య చ నమః' పార్యా'య చావార్యా'య చ నమః'
 ప్రతర'ణాయ చోత్తర'ణాయ చ నమ' ఆతార్యా'య చాలాద్యా'య చ నమః'
 శష్యా'య చ ఫేన్యా'య చ నమః' సికత్యా'య చ ప్రవాహ్యా'య చ || 8 ||

నమ' ఇరిణ్యా'య చ ప్రపథ్యా'య చ నమః' కిగంశిలాయ' చ క్షయ'ణాయ' చ
 నమః' కషర్దినే' చ పులస్తయే' చ నమో' గోప్యా'య చ గృహ్యా'య చ నమస్-
 తల్ప్యా'య చ గేహ్యా'య చ నమః' క్షాట్యా'య చ గహ్వరేష్పాయ' చ నమో'
 హృదయా'య చ నివేష్పాయ' చ నమః' పాగ్ ^మ్ సవ్యా'య చ రజస్యా'య చ
 నమః' శుష్క్యా'య చ హరిత్యా'య చ నమో' లోప్యా'య చోల్ప్యా'య చ నమ'
 ఊర్మ్యా'య చ సూర్మ్యా'య చ నమః' పర్ణాయ' చ పర్ణశద్యా'య చ
 నమో' ౭ పగురమా'ణాయ చాభిఘ్నతే' చ నమ' ఆఖ్విదతే' చ ప్రఖ్విదతే' చ నమో' వః

కిరికేభ్యో దేవానాగం హృద'యేభ్యో నమో' విక్షీణకేభ్యో నమో' విచిన్వత్-కేభ్యో
 నమ' ఆనిర్ హతేభ్యో నమ' ఆమీవత్-కేభ్యః' || 9 ||

ద్రాషే అంధ'సస్పృతే దరి'ద్రన్-నీల'లోహిత | ఏషాం పురు'షాణామేషాం ప'శూనాం
 మా భేర్మాఽరో మో ఏ'షాం కించనామ'మత్ | యా తే' రుద్రశివా తనూః శివా
 విశ్వాహ'భేషజీ | శివా రుద్రస్య' భేషజీ తయా' నో మృడజీవసే" || ఇమాగ్ ^మ్
 రుద్రాయ' తవసే' కషర్దినే" క్షయద్వీ'రాయ ప్రభ'రామహే మతిం | యథా' నః
 శమస'ద్ ద్విపదే చతు'ష్పదే విశ్వం' పుష్టం గ్రామే' అస్మిన్ననా'తురం | మృడా నో'
 రుద్రోత నో' మయ'స్కృధి క్షయద్వీ'రాయ నమ'సా విధేమ తే | యచ్ఛంచ యోశ్చ
 మను'రాయజే పితా తద'శ్యామ తవ' రుద్ర ప్రణీ'తౌ | మా నో' మహాంత'ముత
 మా నో' అర్చకం మా న ఉక్ష' □ంతముత మా న' ఉక్షితం | మా నో'ఽవధిః
 పితరం మోత మాతరం' ప్రియా మా న'స్తనువో' రుద్ర రీరిషః | మా నస్తోకే
 తన'యే మా న ఆయు'షి మా నో గోషు మా నో అశ్వే'షు రీరిషః | వీరాన్మా నో'
 రుద్ర భామితో'ఽవధీర్-హవిష్మ' □ంతో నమ'సా విధేమ తే | ఆరాత్తే' గోఘ్ను ఉత
 పూ'రుషఘ్నే క్షయద్వీ'రాయ సుమ్-నమస్మే తే' అస్తు | రక్షా' చనో అధి' చ దేవ
 బ్రూహ్యథా' చ నః శర్మ' యచ్ఛద్విబర్హా" □ః | స్తుహి శ్రుతం గ'ర్తసదం
 యువా'నం మృగన్న భీమము'పహా □ంతుముగ్రమ్ | మృడా జ'రిత్రే రు'ద్ర
 స్తవా'నో అన్యంతే' అస్మన్నివ'ప □ంతు సేనా" □ః | పరి'ణో రుద్రస్య' హేతిర్-
 వృ'ణక్తు పరి' త్వేషస్య' దుర్మతి ర'ఘాయోః | అవ'స్థిరా మఘవ'ద్-భ్యస్-తనుష్వ
 మీడ్-వ'స్తోకాయ తన'యాయ మృడయ | మీఢు'ష్టము శివ'మత శివో నః'
 సుమనా' భవ | పరమే వృక్ష ఆయు'ధన్నిధాయ కృత్తిం వసా'న ఆచ'ర పినా'కం
 బిభ్రదాగ'హి | వికి'రిద విలో'హిత నమ'స్తే అస్తు భగవః | యాస్తే' సహస్రగ్ ^మ్'
 హేతయోన్యమస్మన్-నివపంతు తాః | సహస్రా'ణి సహస్రధా బా'హువోస్తవ'

హేతయః | తాసామీశానో భగవః పరాచీనా ముఖా కృధి || 10 ||

సహస్రాణి సహస్రశో యే రుద్రా అధి భూమ్యామ్ | తేషాగ్మ్
సహస్రయోజనేఽవధన్వాని తన్మసి | అస్మిన్-మహాత్-యర్ణవే"ఽంతరిక్షే
భవా అధి | నీలగ్రీవాః శితికంతా"ః శర్వా అధః, క్షమాచరాః | నీలగ్రీవాః
శితికంతా దివగ్మ్ రుద్రా ఉపశ్రితాః | యే వృక్షేషు సస్పింజరా నీలగ్రీవా
విలోహితాః | యే భూతానామ్-అధిపతయో విశిఖాసః కపర్దినః | యే అన్నేషు
వివిధ్య'ంతి పాత్రేషు పిబతో జనాన్ | యేషథాం పథిరక్షయ ఐలబృదా'
యవ్యధః | యే తీర్థాని ప్రచర'ంతి సృకావ'ంతో నిష'ంగిణః | య
ఏతావ'ంతశ్చ భూయాగ్మ్'సశ్చ దిశో రుద్రా వితస్థిరే | తేషాగ్మ్'
సహస్రయోజనేఽవధన్వాని తన్మసి | నమో'రుధ్రేభ్యో యే పృథివ్యాం
యే"ఽంతరిక్షే యే దివి యేషామన్నం వాతో వర్-షమిష'వస్-తేభ్యో దశ
ప్రాచీర్దశ' దక్షిణా దశ' ప్రతీచీర్-దశో-దీ'చీర్-దశోర్ధ్వాస్-తేభ్యో నమస్తే నో'
మృడయ'ంతు తే యం ద్విష్కో యశ్చ' నో ద్వేష్టి తం వో జంభే' దధామి || 11 ||

త్ర్యంబకం యజామహే సుగ'ంధిం పుష్టివర్ధ'నం | ఉర్వారుకమి'వ
బంధ'నాన్-మృత్యోర్-ముక్షీయ మాఽమృతా"త్ | యో రుద్రో అగ్నో యో అప్పు
య ఓష'ధీషు యో రుద్రో విశ్వా భువ'నా వివేశ తస్మై' రుద్రాయ నమో' అస్తు |
తము' ఘ్టహి యః స్విషుః సుధన్వా యో విశ్వస్య క్షయ'తి భేషజస్య' |
యక్ష్యా"మహే సౌ"మనసాయ' రుద్రం నమో"భిర్-దేవమసు'రం దువస్య | అయం
మే హస్తో భగ'వానయం మే భగ'వత్తరః | అయం మే" విశ్వభే"షజోఽయగ్మ్
శివాభి'మర్శనః | యే తే'సహస్ర'మయుతం పాశా మృత్యో మర్త్యా'య హంతవే |
తాన్ యజ్ఞస్య' మాయయా సర్వానవ' యజామహే | మృత్యవే స్వాహా' మృత్యవే

స్వాహా" | ప్రాణానాం గ్రంథిరసి రుద్రో మా' విశా□ంతకః | తేనాన్నేనా"ప్యాయస్వ
||

ఓం నమో భగవతే రుద్రాయ విష్ణవే మృత్యుర్మేషాహి ||

సదాశ్చివోం |

ఓం శాంతిః శాంతిః శాంతిః'

Web Url: <https://www.vignanam.org/veda/sri-rudram-namakam-telugu.html>